

नेपाल राजपत्र

भाग ३

श्री ५ को सरकारद्वारा प्रकाशित

काठमाडौं, फागुन २७ गते २०२५ साल

श्री ५ को सरकार
भूमिसुधार मन्त्रालयको
सूचना

भूमि सम्बन्धी ऐन, २०२१ को दफा ५७ ले दिएको अधिकार प्रयोग गरी श्री ५ को सरकारले देहायको आदेश जारी गरेको छः-

भूमि सम्बन्धी ऐन, २०२१ को दफा ५१ (घ) अनुसार सोही ऐनको दफा ४० वा ४१ बमोजिम असूल भएको बचत र दफा ४६ बमोजिम प्राप्त भएको ऋण हिनामिना गर्ने व्यक्ति, अधिकारी, समिति वा संस्थाका सदस्यहरूलाई बिगोबमोजिम जरिवाना गरी निजबाट हिनामिना भएको बचत वा ऋण समेत सरकार बाँकी सरह असूल उपर गर्न सक्ने गरी निम्नलिखित अधिकृतहरूलाई श्री ५ को सरकारको अधिकार सुम्पेको छ ।

व्यक्ति, संस्था, वा समितिका सदस्यहरूले हिनामिना गरेको सम्बन्धमा जिल्ला भूमिसुधार अधिकारी वा निजको अधिकार प्रयोग गर्न पाउने व्यक्ति ।

सरकारी कर्मचारीले हिनामिना गरेको सम्बन्धमा भूमिसुधार विभागतर्फका कर्मचारीको हकमा निर्देशक, भूमिसुधार विभाग र भूमि विभागका कर्मचारीको हकमा निर्देशक, भूमि विभाग ।

आज्ञाले-

रामबहादुर रावल

श्री ५ को सरकारको सचिव ।

(३)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।